

መበል 26 ዓመት ስርሒት ፈንቅል አብ ከተማ ማንሃይም ተኸቢሩ

መበል ዕሰራን ሽዱሽተን ዓመት ስርሒት ፈንቅል ብዕለት 14.02.2016 አብ ትሕቲ “ፈንቅል 2016 አብ ድሮ ብሩራዊ ኢዮቤልዩ ናጽነት ኤርትራ” ዝብል ቴማ ብክብ ዝበል ድምቀት ተኸቢሩ ኣምስዩ።

እዚ በዓል’ዚ ብኣላይነት መንእሰያት ህግደፍ ማንሃይምን ከባቢኡን ይበዓል ስለዘለ፡ ቁጽሮም ብርክት ዝበለ መንእሰያት’ዮም ተኸፊሎም። ብሙዚቃን ደርፍታትን ከድምቕዎ ዝተዓጥቐውን ኣንተኹኑ አብ ክለ ዕድመ 20 -24 ዓመት ዝዕድሙዎ መንእሰያት’ዮም ነይሮም።

መደብ ንምጅማር ዝክረ ሰማእታት ምስተኻየደ፡ አብ ቤት ትምህርቲ ቋንቋደ ማሕበረ ሰብ ማንሃይምን ከባቢኡን ዝመሃሩ ቆልዑ “ውድብና” ብእትብል መዝሙር ብምዝማር እቲ መደብ ከምዝኸፈት ዝበሩ።



ብድሕሪዚ ኣቲ ካሕሳይ ተወልደ ሓላፊ ህዝባውን ኮማውን ጉዳያት ነቲ በዓል ዘንጸባርቐ ሓጺር መደረ ኣቐሪቡ። ስርሒት ፈንቅል ካብ ዕለት 08 ክሳብ ዕለት 16.02. 1990 ዝተኻየደ፡ ሓደ ካብቲ መዘና ዘይብሎም መግለጺ ክርከቦ ዘጸግዎ ቅያታትን ስርሒታትን ገድሊ ኤርትራ ምዃኑ ከኣ ኣብሪሁ። ካብዚ ብምቕጻል’ውን ኣደ መንበር መንእሰያት ህግደፍ መንእሰይ ሓረና ኣለምሰገድ “እንቋቋ ብደሓን መጻኣኩም። ነዚ ክቡር በዓል ብሓባር ከንብዕሎ ናብዚ ምምጻእኩም ብጣዕሚ ሕጉሳት ኢና ነመሰግነኩም ከኣ። ብፍላይ ግን ንኣዴታትና ደቂ ኣንስትዮ ሃማደኤ ማንሃይምን ከባቢኡን ሃይድልበርግ ፡ ህግደፍ፡ ማሕበረ ሰብ፡ ነዚ ክቡር በዓል ከነዳሉ

ዝገበርኩምልና ምትሕግጋዝ ብስም መንእሰያት ህግደፍ ምስጋናይ የቐርብ ድሕሪ ምባላ፡ “ፈንቅል በሪ ናጽነት ዝኸፈተልና፡ ብዙሓት መንእሰያት ብምኸፋል ስለዝኹን፡ ንሕና መንእሰያት ከኣ ተረከብቲዚ ረዚን ሕደሪዚ ስለዝኹንና፡ ኩሉኹም ወለዲ ንደቕኹም ናብ ውድብ መንእሰያት ህግደፍ ንክጽንበሩ ጻዕርታት ከተካይዱ እላበወኩም” ብማለት መልእኽታ ዛዚማ።ኣስዒቡ መንእሰይ መሓሪ ተሰፋልደት፡ ንስርሒት ፈንቅል ኣመልኪቱ ሓጺር መግለጺ ድሕሪ ምሃብ፡ ብዛዕባ ተኣታትዩ ዘሎ ሓድሽ መድረኽ ኣሰራርሓ ማለት ንኩሉ ሃገራዊ ዘሳትፍ ካብ ቀንዲ ዕማሙ ዝኹን ሃገራዊ ሽማግሌ ከተማ ማንሃይምን ከባቢኡን ቆይሙ ከምዘሎ መብርሂ ሂቡ። አብ መንጎ

መደባት ከአ እቶም ወናማት ሙዚቀኛታት ዝተፈላለዩ ጣዕመ ዜማ ዘለዎም ናይ ዝተፈላለዩ ብሄራትና ደርፍታት ብምድራፍ ንዕዱማት የሓገሱ ነይሮም።



ወይዘሮ ወዘነት ጸጋይ ኣደ መንበር ሃማደኤ ማንሃይምን ከባቢኡን ከአ ናይ ዮሃና መልእኽቲ ኣቕሪባ። ድሕሪዚ ዝቐጸለ ተማሃራይ ዳዊት ተኸሊት ከም ኩሉ ግዜ ኣብዚ ክቡር በዓል'ዚ እውን



ግጥሚ ሓዙ'ዩ ቀሪቡ። ገለ ካብ ግጥሙ፡
ሕድሪ ኢና ናይቶም ኣብ ታንክ ዝሓረሩ
ሕድሪ ኢና ናይቶም ኣብ ድፋዕ ዝተቐብሩ፡
ሕድሪ ኢና ናይቶም ኣብ ባሕሪ ዝጠሓሉ።
ዕጥቆም ዓጢቕና ሕድሮም ኣኸቢርና
ንሕና ወ! ሕድሪ ንሕና!
ኣለና ኣለና ሕድሪ
ኤረየ ንዘልኣለም ክትነብሪ!

ብድሕሪ ወይ መምህር ሓድገምበስ ንመንእሰይት ዝምልከት ጽሑፍ ኣቐሪቡ። “ከቡራት መንእሰይት እዚ ብክብሪ ንነብረሉ ዘለና ሃገር ንልዕሊ 30 ዓመታት ዝወሰድናዮ ጥምጥም ደም ኣቦታትኩም ኣዴታትኩም ፈሲሶዎ ሕድሪ ኣረኪቦሙኹም ሓሊፎም ኣለዉ። ስለዚ ነዚ ተዓጢቕኩምሉ ዘለኹም በዓል፡ ኩሉ ንሃገር ዝሓለፉ ጆጋኑ ኣብ መቐብሮም ኩይኖም ብፈንፈስ ይርእይዎን ይሰምዕዎን ስለዝኹኑ ሕድሪኹም ከተጸንዑ እካበዎኩም” ብማለት ለበውኡ ኣመሓላሊፉ።

ቀጺሉ ኣቶ ወልዳይ ተኸስተ'ውን ንመንእሰይት ምኽሪ ሓዘል ግጥሚ'ዩ ኣቐሪቡ።

መንእሰይ!

ሰዓቲ'ዩ መንነትኩም ትኹርዕሉ

ብመንነትኩም ትሕበንሉ፡

ሳላ'ቶም ኣቦታትኩም ኣዴታትኩም ዝወደቕሉ

መትከላዊ ዕላማ'ዩ ሕድሪ ትቐበልሉ፡

ዋርሳይ ተባሂልኩም እትጽውዕሉ።

ሎሚ ተብዕልዎ ዘለኹም ሕድሪ ፈንቅል

ተብዕልዎ ዘለኹም ከም ኣወል ቡን

ትምሕሉ ኣለኹም “ሕድሪ ክንቅበል”

ንልኡላውነት ሃገር ዝኹንኩም ቀንዴል።

ኣብ መወዳእታ ናይቲ መደብ ኣቶ ተሰፋጌርጊስ ብኢደማርያም ኣባል ፈጻሚት ሸማግለ መኸተ ጀርመን፡” መኸተና ዋሕስ ህላወና ከም ምዃኑ መጠን፡ እንገብርን እነካይዶን ዘለና ቀጻሊ መኸተ ዓቢ ዓወትን ተፈላጥነትን ኣመዝጊቡ ንጉዳይና ዓቢ ቆላሕታ ክወሃቦ በቛዑ'ሎ። ስለዚ መኸተና ኣንጻር ኩሉ ተጸብኦ ቀጻሊ ስለዝኸነ ነፍስ ወከፍ ኤርትራዊ ዜጋ ግቡኡ ምዃኑ ኣሚኑ ክሳተፎ እጽውዕ” ኢሉ።

እቲ ክቡር በዓል ከኣ ብሙዚቃ ኪደምቕ ድሕሪ ምምሳይ ልክዕ ሰዓት 23:00 ሃገራዊ መዝሙር ብምዝማር ብወግዒ ተዛዚሙ።

ዘልኣለማዊ ዝኸሪ ንሰማእታትና

ዓወት ንሓፋሽ

ሃገራዊ ሸማግለ ከተማ ማንሃይምን ከባቢኡን

15.02.2016

